



॥ अथ श्रीसार्वांसच्चरीत ॥ अध्याय २६ ॥

॥ श्रीगणेशाय नमः ॥ श्रीसरस्वत्यै नमः ॥ श्रीगुरुभ्यो नमः ॥ श्रीकुलदेवतायै नमः ॥
श्रीसीतारामचंद्राभ्यो नमः ॥ श्रीसद्गुरुसार्वांनाथाय नमः ॥ भूतभौतीक विशयजात । हें पुराय
विश्व आपले अंतर्गत । हारशांत शारा सारके पडबिंबीत । देखाव सगलो मायेचो ॥१॥ खरेपर्णी
पळयल्यार ^१अनुद्भूत । आत्मस्वरुपांत ^२अनुस्यूत । तें हें विश्व स्वरुपांत स्थीत । दिसता अद्भूत
चराचर ॥२॥ जें जें कितें हारशांत दिसता । तें प्रत्यक्षांत थंय नासता । जशें वासनामय न्हिंदेंत भासता । पूण तें नासता
जाग येतकूच ॥३॥ जागृतावस्था जेन्ना येता । सपनांत पळयिल्लो प्रपंच विरगळटा । अद्वय आनंद प्रकाश
प्रगटा । महावाक्याक लागून सद्गुरुच्या ॥४॥ विश्वाचें जें सत्ता स्फुरण । ताचें अन्यनिरपेक्ष अधिशठान । तो
गुरुआत्मो ईश्वर जेन्ना प्रसन्न । हें साक्षात्कारण तेन्नाच ॥५॥ स्वप्रकाश सदात्मक । तें हें आत्मस्वरूप देख । थंय हें
विश्व भूतभौतीक । मायेचो खेळ सगलो हो ॥६॥ आब्रह्मास्तंबा मेरेन । भूतभौतीक हें सगलें कल्पनेतल्यान । असो
विस्तारला हो संवसार एकूण । देखाव फकत मायेचो ॥७॥ सोरोप माळ दांडो ^३धारो । स्वस्वरुपाच्या अज्ञानांतल्यान
मानतात दोरो । तसोच हो सगलो जगाचो पसारो । थारो ना ताका स्वरुपांत ॥८॥ हें दृश्यजात मायामय । तत्वज्ञानान
हाका लय । गुरुवाक्य जागृती समय । प्राप्त जाता त्या काळीं ॥९॥ तृतीय पुरुष एकवचनांत । ‘गृणाती’ रूपार्थ
धरतकूच मनांत । शिश्याक तत्व उपदेश दिवपांत । गुरुच एक समर्थ लोकां मर्दीं ॥१०॥ महणुनूच प्रार्थुया सार्वप्रत ।

१. प्रगट जावंक ना. २. गुंथिल्लो. ३. पांवळ्यो.

करची बुद्दी अंतरासक्त । नित्य अनित्य विवेकयुक्त । वैराग्यरत करात म्हाका ॥११॥ हांव तर सदांच विचारशुन्य
 मूढ । आसां अशिक्षीत व्हड 'निगूढ । बुद्दी सदांच दुबावांचेर आरूढ । तातूंतल्यानूच गूढ हें पडलां म्हाका ॥१२॥
 गुरुवेदान्त वचनांत भरवसो । दवरतलां हांव अढळ असो । करून मन जसो हारसो । निजबोध ठसो
 प्रगटलो ॥१३॥ आशिर्वाद दियात साईसमर्था । करात ह्या ज्ञानाची सार्थकता । अणभवा विर्णे बेठोच बडबडां ।
 परमार्थ कितें सादतलो ॥१४॥ म्हणुनूच बाबा तुमच्या प्रभावान । आंगांत अणभवचें हें ज्ञान । सहज 'सायुज्य पदार
 पावोवन । दान हें दिवचें कृपेचें ॥१५॥ देवा सदगुरुसाई तेच खातीर । देहाहंता अोंपतां पांयांचेर । हांवपण नाच म्हजे
 भितर । पळ्य आतां हांगाच्यान तुजें तूंच ॥१६॥ आपणाय म्हजो देहभिमान । नाका सूखदुखखाची जाण । इत्थे
 प्रमाण निजसुत्रा चालन । दिवन आवर मन म्हजें ॥१७॥ नाजाल्यार म्हजें जें हांवपण । तेंच स्वता तूंच जावन ।
 आपणाय सूखदुखखाचें भोक्तेपण । नाका हुसको म्हाका ताचो ॥१८॥ जयजयाजी पूर्णकामा । जडचें प्रेम तुज्या
 चरणां । मन हें चंचल मंगलधामा । मेळचो सुसेग तुज्या चरणांचेर ॥१९॥ तुजे बगर दुसरो कोण । सांगतलो आमकां
 हितवचन । करतलो आमचें दुखख निरसन । समाधान मनाचें ॥२०॥ भाग्य शिरडीचें म्हणुनूच जालें । बाबा थंय
 आगमन तुमचें । थंयच मुखार वास्तव्य केलें । स्थानाक त्या केलें तीर्थक्षेत्र ॥२१॥ धन्य शिरडी भाग्यवंत । जिका हो
 साई कृपावंत । करता तीर्थ पुण्यवंत । अलंकृत आपल्या राबित्यान ॥२२॥ तूंच म्हजी प्राणशक्त । तूंच म्हजे जिबेचो
 चालक । थंय हांव कोण तुजे गूण गायक । करपी करून घेवपी तूं स्वताच ॥२३॥ तुजो नित्य सांगात । हीच आमकां
 अखेर-सुरवात । तुजें नित्य आयकुवप चरीत । हेंच पारायण आमचें ॥२४॥ अखंड तुजें नामस्मरण । हेंच आमकां

१. गहन. २. चतुर्विंध मकरीतली एक.

कथाकिर्तन । हेंच आमचें नित्य आख्यान । समाधान हेंच आमकां ॥२५॥ नाका आमकां अशें सूख । जातूंतल्यान
 मुकतले आमी भजनाक । हाचे परस अधःपतन तें अदीक । परमार्थ बाधक आसतलें कितें ॥२६॥ खोसयेच्या
 दुकांच्या उदकान । धुवया बाबांचे चरण । लावया शुद्धप्रेम चंदन । शुद्ध श्रद्धा न्हेसोवया ॥२७॥ हें अंतरंग पुजा
 आचरण । बाह्योपचार पुजेहून । अशे तरेन तुका सुप्रसन । सूखसंपन्न करुया ॥२८॥ सात्त्वीक अश्टभाव-कमळ ।
 अश्टदल भोव निर्मळ । मन करून एकाग्र अविकल । औंपुया, निजफल संपादुया ॥२९॥ लावया भावार्थाचो बुको ।
 बांदुया दृढभक्तीचो कमरपटो । औंपुया पादांगुशठीं गळो । भोगुया सुवाळो अपूर्व ॥३०॥ प्रितीरत्न अलंकार भुशण ।
 उडोवया सर्वस्व उंवाळून । करुया पंचप्राण चंवरी आंदोलन । कश्ट निवारण तन्मय तरंगान ॥३१॥ औंपुया अशे
 तरेन स्वानंदपुजा । अश्टांग गंध-‘अरगजा । अशे आमी आमच्या काजा । साईराजा पुजतां तुमकां ॥३२॥ पूर्ण
 जावंक मनांतल्यो इत्सा । ‘साईसमर्थ’ नित्य स्मरुया । ह्याच मंत्रान परमार्थ सादुया । जावया कृतार्थ
 निजनिश्टा ॥३३॥ फाटल्या अध्यायांत जालें कथन । साईसमर्थ दयाघन । करपाक निजभक्तांचे कल्याण । कशी
 शिकवण दिताले ताचें ॥३४॥ आतां ह्या अध्यायांत निरुपण । भक्तांक स्वगुरुपदीं स्थापन । करताले कशे तरेन ।
 कथा आख्यान तें आयकात ॥३५॥ फाटल्या अध्यायांत निदर्शीत । भक्तपंत कथामृत । श्रोत्यांनो आयकात दिवन
 चित्त । तत्व निश्चीत जावपाक ॥३६॥ कसले कसले अणभव दाखयले । कशें निश्ठेचें काजळ घालें । कशें
 स्वगुरुपदाचेर अढळ केलें । शांत केलें मन कशे तरेन ॥३७॥ एकदां भोव कशटांनी एक । पंत नांवाचे भक्त एक । गेले
 इश्टा वांगडा शिरडीक । दर्शन घेवंक श्रीसाईचें ॥३८॥ ते आदले अनुग्रहीत । आसले आपल्या गुरुपदीं स्थीत ।

प्र० १. परस. २. समर्थ. ३. वारो घालप. ४. सत्री. ५. शेंद्र. ६. कार्य.

॥श्रीसार्वसच्चरीति॥

कित्याक वच्चें शिरडीक । आयलो दुबाव मनांत ॥३१॥ तरीय जाचो जसो योग । तसो अकल्पीत घडटा भोग ।
 आयलो साईर्दशनाचो ओग । जालो अचूक सूखदायी ॥४०॥ आमी आंखची येवजण एक । ईश्वराच्या मनांत
 भलतेंच आनीक । कोणाक जमत आडावंक दैवाक । शांत चित्तान हें आयकात ॥४१॥ वचपाचें थारावन शिरडीक ।
 सरले भायर बरेच लोक । लागले रेल्वेंत चडपाक । व्हड खोसयेन सगले ॥४२॥ बसले जेन्ना ते गाडयेंत । अचकीत
 तांकां हे दिसले पंत । शिरडीक वचपाचो तांचो बेत । कळळो त्या पंतांक ॥४३॥ लोकां मदले बरेच पंतांचे इश्ट ।
 तांचे मदले कांय वेय, वेण । वचपाचें नासुनूय पंतांच्या मनांत । बळयांच आगच्याक सांपडले ॥४४॥ सुरवातीक
 पंतांचो विचार । वचपाचें आसलें जे सुवातेर । तिकेटूय काडिल्ली वचपाक थंयसर । बदल्लो विचार तो
 मुखार ॥४५॥ इश्ट सोयरे लागले म्हणपाक । चलात वचुया शिरडीक । मनांत नासुनूय तांच्या आगच्याक । दिलो
 हयकार पंतांनी ॥४६॥ पंत देंवले विराराक । मंडळी गेली शिरडीक । उश्णे घेवन खर्चाक । पंतूय मुंबय गेले
 मागीर ॥४७॥ मोडपाक जमलेना इश्टाचें मन । आपल्या गुरुची मान्यताय घेवन । आयले मागीर शिरडीक
 सांगातान । सगले मेळून खोसयेन ॥४८॥ गेले मशिदींत वचपाक । सकाळीं इकरांच्या अदमासाक । गर्दीं भक्तांची
 पुजेक । जाले खुशाल ते पळोवन ॥४९॥ तेन्ना बाबांचें पळोवन ध्यान । जाले सगले खुशालसंपन्न । इतल्यान
 पंतांक मल्लुके मासून । कोसळ्ये ते जमनीर ॥५०॥ वगडायलें तांणी सिंतीद । पडले जावन बेशुद्ध । इश्टां मर्दीं
 पातळी भिरांत । जाले दुखेस्त सगलेच ॥५१॥ लोकांचो व्हड आदार । साईबाबांची कृपेची नदर । शिंपडटकूच्य
 उदक मस्तकार । आयले सिंतिदार परत ॥५२॥ येतकूच पूर्ण भानार । उटून बसले जाग्यार । दिसलें जशें जागरण
 खर । करून आतांच उठिल्ले वरी ॥५३॥ बाबांनी अंतज्ञानांतल्यान । तांची गुरुपुत्रताय वळखून । अभयाचें

आस्वासन दिवन । तांच्या गुरुभजनांत स्थापले ॥५४॥ म्हणलें प्रसंग कसलोय येवं दी । “तकिया अपना छोडना नहीं । निश्चल रावचें ‘सदीं’ । पळोवचें अनन्य एकत्रीं” ॥५५॥ पंतांक पटली ही खूण । आपल्या गुरुचें जालें स्मरण । साईबाबांचें कनवाळूपण । उरलो उगडास जीणभराचो ॥५६॥ तशेच एक मुंबयचे । गृहस्थ हरिश्चंद्र नांवाचे । पुताक दुयेंस मल्लुक्याचें । निर्शेल्ले सामके तातूंतल्यान ॥५७॥ देशविदेशांतले वैज केले । उपाय सगले फुकट गेले । यत्न करून पूर्ण थकले । उरिल्ले साधुसंत फकत ॥५८॥ सन एकुणीसर्णीं धांत । दासगणुंचीं किर्तनां चलत । श्रीसाईंची पातळी कीर्त । वाडली गर्दी शिरडीची ॥५९॥ ग्रामीण आसुनूय भाग्याची थोर । शिरडी जाली पंढरपूर । वाडलो म्हयमा अपरंपार । वाडली गर्दी आकांताची ॥६०॥ पिंडा घालयतात दर्शनान । वा फकत हाताच्या स्पर्शान । तशेच शुद्ध कृपा नदरेन । आयल्यात अणभव लोकांक ॥६१॥ जातकूच अनन्य शरणागत । धन्य, कृतार्थ जाताले भक्त । वळखून सगल्यांचें मनोगत । पूर्ण करीत इत्सा तांच्यो ॥६२॥ उदी स्पर्शानूच पिशाच्यां पळटात । आशिर्वादान पिंडा टळटात । कृपा नदरेन बादा चुकतात । लोक येताले धांवून ॥६३॥ अशें महात्म्य कथाकिर्तनांतल्यान । दासगणुंच्या ग्रंथांतल्यान । तशेंच आयकून एकामेकां कडल्यान । लागताली उमळशीक दर्शनाची ॥६४॥ उपाय सगले थकले । कुटुंबा सयत वाटेक लागले । पितळे शिरडीक पावले । पूर्वपुण्यायेन दर्शनाक ॥६५॥ घालो पुताक पांयांचेर । स्वताय दर्शनाक आयले मुखार । तेनाच घडलो चमत्कार । जाले पितळे सैरभैर ॥६६॥ साईंची जातकूच नदरेक नदर । भुरगो कोसळ्लो भूयेचेर । आकांत आवयबापायचेर । परतिले दोळे त्या भुरग्यान ॥६७॥ पडलो बेशुद्ध जमनीर । तोंडांत फेंस भरपूर । पालक जाले थतरवितर । खेपीत आपल्या कर्माक ॥६८॥ गेलो कसो दिसलो

१. लदाय. २. शाट हारखप्र पिता. ॥३४०॥

स्वास । तोंडांतल्यान येतालो फेंस । सोडली जगपाची आस । बापूय गर्भगळीत पुराय ॥६९॥ अशे झटके अनेक । येवन गेल्ले त्या भुरग्याक । इतलो वेळ नासलो उरुंक । आदीं असो केन्नाच ॥७०॥ असलो केन्नाच पलोवंक नासलो । हो थारलो काळ जिवा वयलो । आवयचो जीव गळ्यांत पावलो । पलोवन स्थिती पुताची ॥७१॥ आयिल्लीं कित्याक घडलें कितें । कसले साधू कसलें कितें । केल्ली खटपट तिचें कितें । घातकी कित्याक हे थारचे पांय ॥७२॥ चोराच्या भंयान घरांत घुसचें । तर घरूच आंगाचेर कोसळचें । तशेंच हें येवप आमचें । जालें अशें दिसलें ते मातेक ॥७३॥ वाग खातलो म्हूण गायेन । धांवपाक लागचें आकांतान । धरची वाटेर तिका कसायान । जालें हें पल्यात तशेंच ॥७४॥ पांथस्थ वतांत तापलो । म्हणून झाडाचे सावळेक रावलो । जाल्यार तो रुखूच कोसळलो । जाली गत ही तशीच ॥७५॥ श्रद्धा दवरून उपाट । पुजेक वच्चें देवलांत । आनी देवुळूच कोसळचें अचकीत । जालो प्रकार हो तसलोच ॥७६॥ आस्वासन बाबांनी दिलें मागीर । ‘शांत जायात, धरात धीर । भुरग्याक दवरात दुसऱ्या जाग्यार । येतलो रोखडोच तो शुद्धीर ॥७७॥ व्हरात भुरग्याक बिराडार । रोखडोच कांय खिणां भितर । येतलो तो पूर्ण शुद्धीर । करूं नाकात गडबड बेठीच’ ॥७८॥ आसूं, फुडें तशेंच केलें । बाबांचें सांगणें खरें जालें । पितळे कुटुंब खुशाल जालें । गेले दुबाव विरगळून ॥७९॥ भुरग्याक त्या व्हरतकूच बिराडार । रोखडोच तो आयलो शुद्धीर । आवयबापायचो सोंपलो घोर । उदेली खोस मुखामळार ॥८०॥ मागीर घेवन घरकान्नीक । आयले पितळे दर्शनाक । साश्टांग नमस्कार श्रीसाईंक । केलो नमळायेन अपार ॥८१॥ उठिल्लो पलोवन आपलो पूत । उपकार मनांतल्यान मानीत । बसले खुशालेन पांय चेपीत । तेन्ना विचारलें हांसत बाबांनी ॥८२॥ ‘लहारं

१. श्रीसाईबाबांचे पांय. २. हस्को.

॥श्रीसार्वामच्चरीता॥ ३४

दुवावाचीं मनांतलीं । जालीं व्हय शांत आतां तरी । दवरून निश्ठा धरतलो सबुरी । राखतलो ताका श्रीहरी” ॥८३॥

पितळे मूळचेच गिरेस्त । घरंदाज लोकीकवंत । मेवा मिठाय गांवभर वांटीत । अोंपीत बाबांक फळ पान ॥८४॥

घरकान्न तांची भोव सात्वीक । प्रेमळ श्रद्धाळू भावीक । बाबां कडेन पळयत टकमक । बसताली तेंकून खांब्याक ॥८५॥ पळयतां पळयतां दोळे भरचे । अशें तिणे सदांच करचे । पळोवन नवलावे तिच्या प्रेमाचे । भोव भुलचें बाबांनी ॥८६॥ जशे देव तशेच संत । भक्तप्रेमाक भुकेल्ले अत्यंत । अनन्य भावान तांकां जो पुजीत । करीत कृपेचो शिंवर ताचेर ॥८७॥ आसूं, लागली उमळशीक उपाट । वचपाची गांवधरा परत । आयली दर्शनाक मशिर्दींत । घेतली आज्ञा उदी बाबांची ॥८८॥ इतल्यान बाबांनी रुपया तीन । काडले आपल्या बोल्सांतल्यान । पितळ्यांक लागीं आपोवन । कितें सांगलें तें आयकात ॥८९॥ “‘बापू, आदीं तुका दोन । दिल्ले हांवे, तातूत हे तीन । दवरून हांचे कर पुजन । जातलें भोव कल्याण तुजें” ॥९०॥ पितळ्यांनी रुपया हातांत । घेतले खोसयेन उपाट । चरणीं लोटांगण घालीत । म्हणलें कृपा करात म्हाराजा ॥९१॥ तरीय आयलो विचार एक । आपूर्ण तर पयलेच फावटीं शिरडीक । तरीय बाबा अशें कित्याक । उलयले तेंच समजना ॥९२॥ आदीं केन्नाच मेळूळकना । मागीर दिवपाचो प्रस्नूच येना । अर्थबोध कित्याचोच जायना । अजापले भोव मनांत ॥९३॥ खुलासो हाचो कसो जायत । पितळे पडले विचारांत । कळना बाबांच्या कितें मनांत । तरीय उरली गुढटाय तशीच ॥९४॥ सहज उलयले जरी संत । उतरां तीं जातलीं सत । जाणीव ही पितळ्यांच्या काळजांत । म्हणुनूच पडले ते विचारांत ॥९५॥ उपरांत जेन्ना मुंबयंत । गेले आपल्या घरांत । आसली जाणटी एक कुटुंबांत । केली पूर्ण तिणे उमळशीक ॥९६॥ आवय ती पितळ्यांची ।

१. ह्या नांवान श्रीसाई कोणाकूय व्हड प्रेमान उलो करताले.

EEEEEE EEEEEE EEEEEE EEEEEE EEEEEE || अध्याय २६ || EEEEEE EEEEEE EEEEEE EEEEEE
 सहज विचारतकूच खबर शिरडीची । आयली गजाल तीन रुपयांची । संबंद कथेचो जुळना जालो ॥१७॥ विचार
 करतकूच याद जाली । आवय तांकां सांगपाक लागली । उतरां बाबांचीं सत्य आसलीं । पूर्ण उगडास जालो
 म्हाका ॥१८॥ आतां तुवें पुताक व्हेलो । शिरडीक बाबांच्या पांयांचेर घालो । तसोच तुका बापायन व्हेल्लो ।
 अक्कलकोटाक तेन्ना ॥१९॥ थंयचे म्हाराजूय सिद्ध । परोपकारी महाप्रसिद्ध । अंतर्जनी योगी प्रबुद्ध । बापुयूय शुद्ध
 आचरणाचो ॥२०॥ घेवन तुज्या बापायची पुजा । प्रसन्न जालो तो योगीराजा । प्रसाद म्हणून दोन रुपया । दिल्ले
 पुजा केल्ले खातीर ॥२१॥ हेय आदले रुपया दोन । बाळा तुजे खातीर स्वामीन । दिल्ले तेन्ना प्रसाद म्हणून ।
 पुजापाठ करपाक ॥२२॥ तुमचें देवान्यांतलें देवता पुजन । तातूंत आसले हे रुपया दोन । करतालो तांची पुजा
 नेमान । व्हड निश्ठेन तुजो बापूय ॥२३॥ तांचे निश्ठेची म्हाकाच जाण । वागत गेले निश्ठे प्रमाण । पुजे उपकरणां
 हीं तांचे फाटल्यान । जालीं खेळणीं भुरग्यांचीं ॥२४॥ निश्ठा गेली देवा वयली । पुजा करप लजेची थारली ।
 अखेरेक ती बंदूच पडली । दखल रुपयांची घेना कोणूच ॥२५॥ अशीं बरींच वर्सी गेलीं । रुपयांची त्या जतनायूच
 सोडली । आसले म्हणपाची यादूय गेली । पडले खंय तरी ते कोनशाक ॥२६॥ आसूं, तुजें भाग्य व्हडलें । साईं
 निमतान म्हाराजूच मेळले । यादी त्यो जागोवंक आयले । तशेंच संकश्ट निवारपाक ॥२७॥ तरी आतां हांगाच्यान
 फुडे । सोडून दी सगले दुबाव कुडे । पल्य आपल्या पुर्वजांकडे । नाका वांकडे वेव्हार ॥२८॥ करपाक लाग
 रुपयांचे पुजन । संतप्रसादाक मान भुशण । समर्थ साईंन ही दाखयली खूण । पुनरुज्जिवन भक्तीचे ॥२९॥
 आयकतकूच ही आवयची कथा । उपाट खोस पितळ्यांच्या चित्ता । पटली साईंची व्यापकता । आनी सार्थकताय

१. अक्कलकोटचे स्वामी समर्थ. २. द्वेष.

EEEEEE EEEEEE EEEEEE EEEEEE EEEEEE || श्रीसाईसच्चरीता || EEEEEE EEEEEE EEEEEE EEEEEE (३४३)

दर्शनाची ॥११०॥ आवयच्या उत्तरांचे अमृत । नश्ट भावना करी जागृत । दिलें पश्चातापाचे प्रायश्चीत । दाखयले हीत फुडाराचे ॥१११॥ आसू, जावपाचे जावन गेले । फुडल्या कार्याक संतांनी जागयले । मानून तांचे उपकार व्हडले । रावले जागृत निजकार्याक ॥११२॥ असोच आनीक एक अणभव । सांगतां आयकात दिवन भाव । भक्तांच्या स्वेत्साचारी मनाचे सभाव । बाबा आवरीत कशे ताचो ॥११३॥ गोपाळ नारायण आंबेडकर । नांवाचो एक पुणेंकर । आसलो बाबांचो भक्तप्रवर । आयकात कथा ताची सादर ॥११४॥ आंग्लभुंयेत सरकार दरबारी । अबकारी खात्यांत ताची नोकरी । धा वर्सा जातकूच ती । बसलो सोडून घरांत ॥११५॥ नशीब घुंवले जाले पारखे । सगलेच दीस नासतात सारके । आयले ग्रहदशेचे गरके । भोगले बगर ना सुटका कशीच ॥११६॥ सुरवातीक ठाणे जिल्ल्यांत नोकर । फुडे नशिबांत आयले जब्हार । आसले जंय अंमलदार । जाले बेकार थंयच्यानूच ॥११७॥ नोकरी ही उदक आळवा वयले । परत कशें जाग्यार पडटले । यत्न खर करून पळयले । तांणी त्या वेळार ॥११८॥ मात आयलेना तातूत येस । निश्चेव केलो रावचे स्ववश । संकश्टांचो जालो कळस । निरशेले सगल्या वटांनी ॥११९॥ वर्सार्चीं वर्सा बेकारेत गेलीं । आशिल्ल्या नाशिल्ल्याची माती जाली । संकश्टांचेर संकश्टां आयलीं । जालें जगप कुस्तार ॥१२०॥ अशीं गेलीं वर्सा सात । दर वर्सा शिरडीक वचत । बाबां मुखार गाराणे मांडीत । लोटांगणां घालीत दीसरात ॥१२१॥ वर्स एकुणीसशीं सोळांत । खचले पूर्ण मनांत । आत्महत्येचो विचार मनांत । शिरडी क्षेत्रांत वचून ॥१२२॥ घरकान्नी सयत त्या वेळार । रावले शिरडीक म्हयनोभर । किंते एके राती वेळार । घडली घडणूक ती आयकात ॥१२३॥ दीक्षितांच्या वाढ्या मुखार । एके बैलांचे गाडयेचेर । बशिल्ले

१. वाटोळे, भोंवताडे. २. शारा लागींचे गांव. ३. तेज्याचो खोलो. ४. मेकळो, स्वतंत्र.

आसतना अंबेडकर । चलताली मनाची घालमेल ॥१२४॥ उबगल्ले ते जिणेक । निरशेवणी सामकी मनाक ।
 नाकात हे त्रास आतां आनीक । सोडिल्ली आस जगपाची ॥१२५॥ करून असो विचार । जावन जिवाचेर उदार ।
 बांयंत उडी मारपाक तयार । जाले तेना अंबेडकर ॥१२६॥ आनीक कोण नात लागीं । पळोवन ती संद बरी ।
 करची मनाची इत्सा पुरी । जावचो दुखखा मेकळो एकदांचो ॥१२७॥ आत्महत्येचें पाप भयंकर । तरीय मनाचो केलो
 निर्धार । पूण बाबा साई सुत्रधार । तांणी हो अविचार केलो पयस ॥१२८॥ थंयच चार पावलांचेर । एका खानावळ
 चलोवप्याचें घर । ताकाय बाबांचोच आदार । तोय सेवेकरी बाबांचो ॥१२९॥ सगुणान येवन हुंबन्यार । विचारलें
 अंबेडकरांक त्या वेळार । ही अक्कलकोट स्वामींची पोथी केन्ना तरी । वाचिल्ली व्हय आदीं तुवेंन ॥१३०॥
 पळोवया ती पोथी म्हणून । घेतली हातांत अंबेडकरान । पळयलीं पानां सहज चाळून । वाचपाक लागले
 मदींच ॥१३१॥ कर्मधर्मसंयोग कसो । विशयू आयलो ज्युस्त तसो । अंतर्वृत्तींत वाचपा सारको । आयलो अणभव
 तत्काळ ॥१३२॥ आपसूक आयली जी कथा । समेस्त श्रोत्यांक सांगतां आतां । तात्पर्य अर्थान लहान करतां । ग्रंथ
 विस्तारातलो म्हणून ॥१३३॥ अक्कलकोटीचे संतश्रेष्ठ । आसतना म्हाराज अंतर्निंश्ट । भक्त एक भोव पिडेस्त ।
 जालो खंती दुखेस्त ॥१३४॥ केली सेवा अनेक दीस । पिडा मुक्तीची धरून आस । तरीय सोंसूक जायनात ते
 कश्ट । जालो दुखेस्त सामकोच ॥१३५॥ करून आत्महत्येचो निर्धार । पळोवन रातीचो प्रहर । वचून एके
 बांयचेर । केलो नाश कुडीचो ॥१३६॥ इतल्यान म्हाराज थंय आयले । स्वता ताका जिवदान दिलें । “भोगपाचें
 आसा तें भोगचेंच पडटलें” । केलो उपदेश उपरांत ताका ॥१३७॥ आपल्या आदल्या कर्म प्रमाण । दुखख कश्ट
 भोगले वीण । जाले बगर भोग भोगून । आत्महत्या योग करतलो किंते ॥१३८॥ हो भोग उरल्यार अर्दकुटो । जलम

घेवचो पडटा दुसरो । म्हणून तसोच सोंस कश्ट मातसो । आत्महत्यारो नाका जावंक ॥१३१॥ कथानक हें वाचले
 उपरांत । जाले आंबेडकर अजापीत । लजेक पडलो अवचीत । पळोवन व्यापकताय बाबांची ॥१४०॥ आंबेडकर मनांत
 समजले । आदलें कर्म भोगचेंच पडलें । हेंच ह्या प्रसंगांतल्यान सुचयलें । केलेना धाडस तेंच जालें बरें ॥१४१॥ जशी
 वाचा आकाशवाणी । तशीच ह्या दृश्टांताची करणी । भक्ती जडली साईच्या चरणी । अघटीत घटणी बाबांची ॥१४२॥
 साईची शिटकावणी सगुणाच्या मुखांतल्यान । अशे तरेन त्या पुस्तकांतल्यान । पावूक नासली जर आपले मेरेन ।
 जावपाची दुर्देशा जलमाची ॥१४३॥ फुकट जीव वचपाचो । घरकान्नीचेरुय काळ येवपाचो । कुटुंबाचेर खेव
 पडपाचो । मुकपाचों सुवार्थ परमार्थक ॥१४४॥ पोथयेचें करून निमीत । बाबांनी सगुणाक केलो प्रवृत्त । करपा
 पसून आत्मघात । वळोवपाक मन म्हजें दुसरे कडेन ॥१४५॥ प्रकार जर तो नासलो घडूक । बावडो फुकट मुकपाचो
 जिवाक । मात जंय साई सारको तारक । तो कितें मारपी मारतलो ॥१४६॥ अक्कलकोट स्वामींची भक्ती । ह्या
 भक्ताच्या बापायक आसली । तीच फुडें चलयात ही प्रचिती । हाडून दिली बाबांनी तांकां ॥१४७॥ आसू, मुखार
 बरेंच जालें । तेय दीस पयस गेले । ज्योतिशविद्येंत कश्ट केले । फळूय योग्य आयलें ताचें ॥१४८॥ साईकृपेच्या
 प्रसादान । फुडें बरे दीस येवन । ज्योतिशविद्येंतल्या प्राविण्यान । गरिबी जाली पयस तांची ॥१४९॥ वाडलें
 गुरुचरणीं प्रेम । मेळळें सूख कुशल क्षेम । मेळळें गृहसौख्य आराम । जाली जीण तांची सुखाची ॥१५०॥ अशे
 असंख्य चमत्कार । एका परस एक थोर । सांगल्यार जातलो ग्रंथविस्तार । म्हणून फक्त सार सांगलो ॥१५१॥ हेमाड
 साईचरणांचेर शरण । फुडल्या अध्यायांत गोड कथन । विष्णुसहस्रनामाचें दान । दिलें बाबांनी 'शामाक ॥१५२॥

१. माधवराव दशपांड. ३४६

॥ अध्याय २६ ॥ नाका नाका म्हणटनाय शामान । बाबांनी वहड अपुरबायेन । सोबीत माहात्म्य सांगून । दिलें सहस्रनाम
बळयांच ॥ १५३ ॥ आतां आयकात ती कथा । अनुग्रहाचो जेन्ना वेळ येता । शिश्याची नासली तरीय इत्सा । बाबा
तो दितना दिसतले ॥ १५४ ॥ अनुग्रहाची आगळी रीत । कशी आसता सद्गुरुच्या घरांत । दिसून येतली अध्यायांत ।
श्रोत्यांनो आदरान आयकात ॥ १५५ ॥ कल्याणाचें जें कल्याण । तो हो साईं गुणनिधान । सभाग्य पुण्यश्रवण किर्तन ।
चरित्र पावन जांचें ॥ १५६ ॥ संतसज्जनांनो तुमच्या आशिर्वादान । रचिल्लो भक्त हेमाडपंतान । जय अणकारीत
श्रीसाईसच्चरितांतल्यान । मोडणे, आत्महत्या निवारणं नांवाचो हो सविसावो अध्याय सोंपता हांगाच ॥

॥ श्रीसद्गुरुसाईनाथार्पणमस्तु ॥ शुभं भवतु ॥

○ ○ ○

॥ श्रीसाईसच्चरीता ॥ ३४७